

महाराष्ट्र विकास सेवा मधील सहायक गट
विकास अधिकारी, गट-ब या संवर्गाचे
संख्याबळ (Cadre Strength) निश्चित
करण्याबाबत...

**महाराष्ट्र शासन
ग्राम विकास विभाग**

शासन निर्णय क्रमांक: मविसे-११२४/प्र.क्र.०४/आस्था-३ अ

३ रा मजला, बांधकाम भवन, २५ मईबान पथ,

फोर्ट, मंत्रालय, मुंबई - ४०० ००१

तारीख: २६ फेब्रुवारी, २०२४

वाचा :

- १) शासन निर्णय, ग्राम विकास विभाग क्रमांक: मविसे-१०२१/प्र.क्र.६६/२०२१/आस्था-३ अ, दिनांक १० ऑगस्ट, २०२२.
- २) शासन निर्णय, ग्राम विकास विभाग क्रमांक: जिग्राप्र-११२१/प्र.क्र.४३/योजना-५, दिनांक ०१ एप्रिल, २०२२.
- ३) शासन निर्णय, ग्राम विकास विभाग क्रमांक: प्रआयो-२०१७/प्र.क्र.५९/योजना-१०, दिनांक २७ जून, २०१७.
- ४) शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग क्रमांक: कृव्यप्र-५४१९/प्र.क्र.१२९/८ अ, दिनांक ११ नोव्हेंबर, २०२१.
- ५) शासन निर्णय, सामान्य प्रशासन विभाग क्रमांक: एसआरव्ही-२०११/प्र.क्र.१३७/कार्यासन-१२, दिनांक १७ डिसेंबर, २०१६.
- ६) शासन निर्णय, सामान्य प्रशासन विभाग क्रमांक: एसआरव्ही-२०१६/प्र.क्र.५१०/कार्या.१२, दिनांक १६ फेब्रुवारी, २०१८.
- ७) शासन निर्णय, ग्राम विकास विभाग क्रमांक: मविसे-१०२३/प्र.क्र.१७०/२०२३/आस्था-३, दिनांक २१ ऑगस्ट, २०२३.

प्रस्तावना :

ग्राम विकास विभागाच्या उपरोक्त वाचा मधील अनुक्रमांक १ येथील दिनांक १० ऑगस्ट, २०२२ रोजीच्या शासन निर्णयान्वये निश्चित केलेल्या आकृतीबंधानुसार, महाराष्ट्र विकास सेवा मधील सहायक गट विकास अधिकारी, गट-ब या संवर्गामध्ये एकुण ४४३ पदे मंजूर असून सरळसेवा व पदोन्नती या मार्गाने ५० : ५० या प्रमाणात सदर पदे भरण्यात येतात. तसेच ग्राम विकास विभागाच्या उपरोक्त वाचा मधील अनुक्रमांक ७ येथील दिनांक २१ ऑगस्ट, २०२३ रोजीच्या शासन निर्णयान्वये, सहायक गट विकास अधिकारी, गट-ब या संवर्गातून प्रतिनियुक्तीने भरण्यात येणारे १ पद विचारात घेऊन, महाराष्ट्र विकास सेवा मधील सहायक गट विकास अधिकारी, गट-ब या संवर्गाचे एकुण संख्याबळ ४४४ इतके निश्चित करण्यात आलेले आहे.

०२. ग्राम विकास विभाग व कृषि, पशुसंवर्धन, दुग्धव्यवसाय विकास व मत्स्यव्यवसाय विभागांतर्गत विविध योजनांकरिता महाराष्ट्र विकास सेवा, गट-ब संवर्गातील अधिकारी यांची संबंधित विभागाच्या आकृतीबंधाच्या आदेशात/सेवा प्रवेश नियम/शासन निर्णयाद्वारे प्रतिनियुक्तीने नियुक्ती करणेबाबतची तरतुद करण्यात आलेली आहे. सामान्य प्रशासन विभागाच्या उपरोक्त वाचा मधील अनुक्रमांक ६ येथील दिनांक १६ फेब्रुवारी, २०१८ रोजीच्या शासन निर्णयातील परिच्छेद क्रमांक ५ (अ) ६ मध्ये, विशिष्ट संवर्गातील अधिकारी यांच्या सेवा प्रतिनियुक्तीनेच घेणे आवश्यक असल्यास, जर अशी पदे अन्य प्रशासकीय विभागाच्या आस्थापनेवर निर्माण केलेली असतील (ज्या पदाचे वेतन राज्य शासनाच्या एकत्रित निधितून दिले जात असेल अशा प्रकरणी) किंवा अशी पदे राज्य शासनाच्या नियंत्रणाखालील मंडळे, महामंडळे, कंपन्या, सार्वजनिक उपक्रम तसेच स्वायत्त संस्था यांच्या आस्थापनेवर निर्माण केलेले असतील (ज्या पदांचे वेतन राज्य शासनाच्या एकत्रित निधितून दिले जात नाही) तर अशा पदांना प्रतिनियुक्ती धोरण लागू होणार नाही व बदली अधिनियमातील तरतुदीनुसार अशा पदांवर नियुक्ती देण्याची कार्यवाही संबंधित संवर्ग नियंत्रण विभागामार्फत करण्यात यावी, अशी सुधारित तरतुद करण्यात आलेली आहे.

०३. सामान्य प्रशासन विभागाच्या उपरोक्त धोरणानुसार, ज्या शासकीय कार्यालयातील पदे केवळ महाराष्ट्र विकास सेवा, गट-ब संवर्गातील अधिकाऱ्यांमधून प्रतिनियुक्ती भरली जातात, अशी पदे महाराष्ट्र विकास सेवा, गट-ब संवर्गामध्ये एकत्रित दर्शविणे आवश्यक आहे. ज्या शासकीय कार्यालयातील पदे केवळ महाराष्ट्र विकास सेवा, गट-ब संवर्गातून प्रतिनियुक्तीने भरली जातात, अशी प्रतिनियुक्तीवरील पदे मिळून एकूण महाराष्ट्र विकास सेवा, गट-ब संवर्गाचे संख्याबळ (Cadre Strength) निश्चित करण्याची बाब शासनाच्या विचाराधीन होती.

शासन निर्णय :

प्रस्तावनेत नमुद बाबी विचारात घेता, महाराष्ट्र विकास सेवा, गट-ब संवर्गाचे एकूण संख्याबळ (Cadre Strength) खालीलप्रमाणे निश्चित करण्यास या शासन निर्णयान्वये मान्यता देण्यात येत आहे.

अ. क्र.	पदनाम	वेतन मॅट्रीक्स मधील वेतन स्तर	आकृतीबंधानुसार मंजूर पदे	शासन निर्णय दि.२१.०८.२०२३ अन्वये निश्चित केलेले संख्याबळ	प्रतिनियुक्तीने नियुक्ती केल्या जाणाऱ्या पदांची संख्या	एकूण संवर्ग संख्याबळ
१	२	३	४	५	६	७
१	सहायक गट विकास अधिकारी, गट-ब	एस-१५ : ४१८००-१३२३००	४४३	४४४	१८ ०३	४६५

०२. उपरोक्त तक्त्यात नमुद केलेले महाराष्ट्र विकास सेवा, गट-ब संवर्गाचे एकूण संख्याबळ खालील प्रयोजनांसाठी विचारात घेण्यात येईल.

अ) संबंधित संवर्गाच्या सेवाप्रवेश नियमात नमुद केलेले नियुक्तीचे प्रमाण हे एकूण संवर्ग संख्याबळास लावण्यात येईल व त्याप्रमाणे सरळसेवा व पदोन्नतीची कार्यवाही करण्यात येईल.

आ) उपरोक्त तक्त्यातील स्तंभ क्रमांक ६ मधील प्रतिनियुक्तीच्या पदावर नियुक्ती ही बदली अधिनियमानुसार बदलीने करण्यात येईल.

इ) उपरोक्त तक्त्यातील स्तंभ क्रमांक ७ मधील संख्याबळाचा वेळोवेळी आढावा घेऊन स्तंभ क्रमांक ४, ५ व ६ मधील पदसंख्येमध्ये जसे जसे बदल होतील, त्याप्रमाणे त्याबाबतचे शासन निर्णय निर्गमित करण्यात येईल.

०३. महाराष्ट्र विकास सेवा, गट-ब संवर्गातीलच अधिकारी प्रतिनियुक्तीने नियुक्त होत असणाऱ्या पदांचा तपशील "परिशिष्ट-अ" मध्ये दिला आहे.

०४. प्रस्तुत शासन निर्णय सामान्य प्रशासन विभागाच्या अनौ.संदर्भ क्रमांक १९/का.१२ (सेवा-२)/२०२४, दिनांक १५ जानेवारी, २०२४ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२२६१४१३२१९९२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. उर्मिला जोशी)

अवर सचिव, महाराष्ट्र शासन

प्रत,

१. मा.मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
२. मा.उप मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई.
३. मा.मंत्री (ग्रा.वि.), यांचे खाजगी सचिव, मंत्रालय, मुंबई.
४. अपर मुख्य सचिव (सेवा), सामान्य प्रशासन विभाग, मंत्रालय, मुंबई.
५. प्रधान सचिव (ग्रा.वि. व पं.रा.), ग्राम विकास विभाग, मंत्रालय, मुंबई.
६. प्रधान सचिव, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग, मंत्रालय, मुंबई.

७. सचिव (सा.वि.स.), सामान्य प्रशासन विभाग, मंत्रालय, मुंबई.
८. विभागीय आयुक्त, विभागीय आयुक्त कार्यालय, सर्व विभाग.
९. मुख्य कार्यकारी अधिकारी, जिल्हा परिषद, सर्व.
१०. उप सचिव (कार्यासन-१२), सामान्य प्रशासन विभाग, मंत्रालय, मुंबई.
११. अवर सचिव (आस्था-२), ग्राम विकास विभाग, मंत्रालय, मुंबई.
१२. निवड नस्ती (कार्यासन आस्था-३ अ), ग्राम विकास विभाग, बांधकाम भवन, मंत्रालय, मुंबई.

शासन निर्णय क्र.मविसे-११२४/प्र.क्र.०४/आस्था-३ अ, दिनांक २६ फेब्रुवारी, २०२४ सोबतचे सहपत्र

परिशिष्ट- अ

महाराष्ट्र विकास सेवा, गट-ब संवर्गातीलच अधिकारी प्रतिनियुक्तीने नियुक्त होत असणाऱ्या पदांचा तपशील

अ. क्र.	ग्राम विकास विभागातील संवर्ग	प्रतिनियुक्ती यंत्रणा	प्रतिनियुक्ती पदनाम	पदसंख्या
१	२	३	४	५
१	सहायक गट विकास अधिकारी, गट-ब एस-१५ : ४१८००-१३२३००	जिल्हा ग्रामीण विकास यंत्रणा-प्रशासन **	सहायक प्रकल्प संचालक (महाराष्ट्र विकास सेवा, वर्ग-२)	१८
		प्रकल्प अंमलबजावणी कक्ष, महाराष्ट्र राज्य ग्रामीण जीवनोन्नती अभियान (राज्य स्तर)	राज्य अभियान व्यवस्थापक, ब्रीज टेक्निकल सपोर्ट (संवर्ग पद महाराष्ट्र ग्रामीण विकास सेवा, गट-ब/सहायक गट विकास अधिकारी)	१
			अभियान व्यवस्थापक (पीपी/एमएपी/कृषिमूल्य साखळी) (संवर्ग पद महाराष्ट्र ग्रामीण विकास सेवा, गट-ब/सहायक गट विकास अधिकारी)	१
			राज्य अभियान व्यवस्थापक, (बीडीएस व सीएमए) (संवर्ग पद महाराष्ट्र ग्रामीण विकास सेवा, गट-ब/सहायक गट विकास अधिकारी)	१
एकुण				२१

** ग्राम विकास विभागाच्या दिनांक १० ऑगस्ट, २०२२ रोजीच्या शासन निर्णयान्वये निश्चित केलेल्या आकृतीबंधात महाराष्ट्र विकास सेवा, गट-ब मधील जिल्हा ग्रामीण विकास यंत्रणेतील सहायक प्रकल्प अधिकारी (संनियंत्रण) ची १६ पदे समाविष्ट करण्यात आलेली आहेत. उर्वरित १८ जिल्ह्यांमधील (कोकण विभाग- रायगड, रत्नागिरी व सिंधुदूर्ग, पुणे विभाग- पुणे, सातारा व सोलापूर, नाशिक विभाग- जळगाव, छत्रपती संभाजीनगर विभाग- छत्रपती संभाजीनगर, जालना, परभणी, नांदेड व लातूर, अमरावती विभाग- अकोला व वाशिम, नागपूर विभाग- नागपूर, वर्धा, भंडारा व चंद्रपूर) सहायक प्रकल्प अधिकारी (संनियंत्रण) ची पदे प्रतिनियुक्तीने शासन मान्यतेने भरावयाची आहेत.